

मंत्रालय नियंत्रण कक्ष
अधिकारी/ कर्मचारी यांच्या सेवा
उपलब्ध करून देण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: संकीर्ण-२०१७/प्र.क्र.१४०/का-१४
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२.
दिनांक :- १७ ऑक्टोबर, २०१७.

- संदर्भ :- १) सा.प्र.वि. शासन परिपत्रक क्र.संकीर्ण १०९३/प्र.क्र.७८/१९, दि.२६.०३.१९९३
२) सा.प्र.वि. शासन परिपत्रक क्र.संकीर्ण १०९३/प्र.क्र.६४-९३/चौदा, दि.२०.०८.१९९३
३) सा.प्र.वि. शासन परिपत्रक क्र.संकीर्ण १०९३/प्र.क्र.११२-९३/चौदा, दि.०६.०५.१९९४
४) सा.प्र.वि. शासन परिपत्रक क्र.संकीर्ण १०९७/४५९/चौदा, दि.२८.०७.१९९८
५) सा.प्र.वि. शासन परिपत्रक क्र.संकीर्ण १०९३/प्र.क्र.६४-९३/चौदा, दि.२७.०३.२००३
६) सा.प्र.वि. शासन परिपत्रक क्र.संकीर्ण १०९३/प्र.क्र.४५/२००३/चौदा, दि.१६.१०.२००३

शासन परिपत्रक

सामान्य प्रशासन विभाग परिपत्रक दि.२६.०३.१९९३ अन्वये मंत्रालय नियंत्रण कक्षात रात्रंदिवस कामकाजासाठी अधिकारी/ कर्मचारी यांच्या पथकाची नियुक्ती केली जाते. सदर पथकाची नियुक्ती सकाळी ८.०० वा. ते रात्री ८.०० वा. व रात्री ८.०० वा. ते सकाळी ८.०० वा. या दोन सत्रांमध्ये करण्यात येते. आता, महसूल व वन विभागामार्फत मंत्रालय नियंत्रण कक्षामध्ये कंत्राटी पध्दतीवरील नऊ ऑपरेटर्सची नियुक्ती करण्यात आली आहे. तीन ऑपरेटर्स प्रतिशिफ्ट अशा तीन शिफ्टमध्ये त्यांची नियुक्ती असते. त्यामुळे संदर्भाधीन दि.२६.०३.१९९३ च्या परिपत्रकात नमूद मंत्रालयातील अधिकारी वर्गाच्या नियुक्तीमधील सह सचिव/ उप सचिव, लघुलेखक आणि झेरॉक्स ऑपरेटर यांना मंत्रालय नियंत्रण कक्षातील नियुक्तीमधून वगळण्यात येत आहे.

२. मंत्रालय नियंत्रण कक्षामध्ये मंत्रालयीन विभागातून नियुक्ती करावयाच्या दि.२६.०३.१९९३ च्या शासन परिपत्रकामध्ये विहित केलेल्या अधिकारी/ कर्मचाऱ्यांच्या रचनेमध्ये बदल करण्यात येत असून सुधारित रचना खालीलप्रमाणे राहिल.

१. अवर सचिव/ कक्ष अधिकारी - १
२. चतुर्थ श्रेणी कर्मचारी (शिपाई) - १

३. अधिकारी/ कर्मचारी यांच्या नियुक्तीबाबतच्या उपरोक्त बदला व्यतिरिक्त यापूर्वीच्या परिपत्रकान्वये देण्यात आलेल्या सूचना व मंत्रालयीन विभागांना नेमून दिलेले दिनांक कायम राहतील.
४. सदर आदेश तत्काळ अंमलात येतील.
५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०१७१३०१३६७४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(इ.मु.काझी)

सह सचिव, महाराष्ट्र शासन

प्रत :-

१. मुख्य सचिव, महाराष्ट्र शासन,
२. मा.मुख्यमंत्र्यांचे अपर मुख्य सचिव
३. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
४. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई-४०० ०३२.
५. सचिव तथा संचालक (आपत्ती व्यवस्थापन प्रभाग), पहिला मजला, मुख्य इमारत, मंत्रालय, मुंबई
६. सह/ उप सचिव सर्व मंत्रालयीन विभाग (आस्थापना)
७. अवर सचिव (मंनिक-१), मंत्रालय नियंत्रण कक्ष, पहिला मजला, मुख्य इमारत, मंत्रालय, मुंबई
८. निवड नस्ती कार्या-१४